



גאווערנער קעטי האוקול

אויף תיכף ארויסצוגעבן: 10/18/2022

גאווערנער האוקול אנאנסירט איבער 13 מיליאן דאלער צו באשיצן ריינע וואסער און שטיצן ניו יארקער פארמער אין דעם קאמף קעגן קלימאט ענדערונג

פינאנצירונג געגעבן פאר 50 אגריקולטורעלע פראיעקטן צו העלפן פארמערס לענגאויס דעם סטעיט פארבעסערן וואסער קוואליטעט אין פריאריטעט וואסער-אפשיידן

גאווערנער קעטי האוקול האט היינט אויסגעמאלדן איבער 13 מיליאן דאלער איז אויסגעטיילט געווארן צו באשיצן ריינע וואסער לענגאויס ניו יארק סטעיט און העלפן ניו יארק'ס פארמערס פארזעצן ווייטער זייער ארבעט פון לינדערן די תוצאות פון קלימאט ענדערונג. די פינאנצירונג שטיצט אגריקולטורעלע וואסער קוואליטעט אפהיט פראיעקטן, וועלכע וועלן בענעפיטירן 50 פארמס, פארבעסערן וואסער קוואליטעט אין פריאריטעט וואסער-אפשיידן און באשיצן דער ענווייראָנמענט. די פראיעקטן ווערן פינאנצירט דורך דעם סטעיט'ס אגריקולטורעלע נאָן-פוינט סאָרס אבעיטמענט און קאנטראל פראגראם.

”ניו יארק סטעיט פירט דעם לאנד אין דעם קאמף קעגן קלימאט ענדערונג, און די 13 מיליאן דאלער אין פינאנצירונג איז דער לעצטער דרייטער אינוועסטירונג אלס טייל פון אונזער אמביציעזער באמיוונג צו שאפן א גרינערע ניו יארק פאר יעדן, “ האט גאווערנער האוקול געזאגט. “מיין אדמיניסטראציע איז אנטשלאסן צו העלפן ארטיגע קאמיוניטיס לענגאויס דעם סטעיט צו זיין בעסער צוגעגרייט פאר'ן צוקונפט דורך אפהיטן זייערע וואסער-אפשיידן און ענווייראָנמענט. די פראיעקטן וועלן באשיצן ניו יארק'ס וואסער-וועגן און פארם-שטחים דורך מוטיגן שטאנדהאפטיגע, קאסט-גינציגע ענווייראָנמענטאלע פארוואלטונג פראגראמען אויף פארמס.”

די פראיעקטן זענען אויסגעטיילט געווארן צו 24 קאונטי ערד און וואסער אפהיט דיסטריקטן, לטובת די פארמס, וועלכע וועלן שטיצן אויפ'ן-פארם ענווייראָנמענטאלע פלאנירונג און דאס איינפירן פון בעסטע פארוואלטונג פירונג (BMP) סיסטעמען צו האלטן נערווארג און אנדערע פאטענציעלע פארפעסטונגען פון אריינקומען אין וואסער-וועגן. BMP'ס רעכענען אריין פארשידענע מאסנאמען, אריינגערעכנט דאס אינסטאלירן פלאנצונג באַפערס לענגאויס שטראמען, פלאנצן קאָווער קראָפּס, פארבעסערן נערווארג פארוואלטונג דורך מעניור סטאַרעדזש און אנדערע אפהיט מאסנאמען.

רונדע 28 גרענטס פאר דער 'אגריקולטורעלע נאָן-פוינט סאָרס אבעיטמענט און קאנטראל פראגראם' זענען אויסגעטיילט געווארן פאר:

- **קאפיטאל ראיאן:** 344,100 דאלער צו ארבעטן מיט איין פארם
- **צענטראל ניו יארק:** 3,171,731 דאלער צו ארבעטן מיט 14 פארמס
- **פינגער לעיקס:** 3,769,447 דאלער צו ארבעטן מיט אכט פארמס
- **מאוהאק וואלי:** 1,447,718 דאלער צו ארבעטן מיט דריי פארמס
- **נארט קאנטרי:** 2,040,152 דאלער צו ארבעטן מיט 14 פארמס

- **סאוטערן טיער:** 1,554,356 דאלער צו ארבעטן מיט פינף פארמס
- **מערב ניו יארק:** 803,172 דאלער צו ארבעטן מיט פינף פארמס

פאר א פולע ליסטע פון פראיעקטן אויסגעטיילט, ביטע [באזוכט דעם דעפארטמענט פון אגריקולטור און מארקעטס וועבזייטל](#).

אין לויף פון די לעצטע 28 יאר האט ניו יארק סטעיט געשטיצט פראיעקטן וואס דעקן איבער 600 באזונדערע וואסער-אפשייד לענגאויס דעם סטעיט, אריינגערעכנט 1,350 נערווארג פארוואלטונג און מעניור סטאָרעדזש פראיעקטן צו העלפן פארמס אקטיוו באלאנסירן נערווארג סופליי און קראָפּ נערווארג פארלאנג, וואס וועט זיין א טובה פאר דער ענווייראָנמענט און פארבעסערן פארם שטאנדהאפטיגקייט. איבער 800 עיקערס פון ריפאריען באַפער זענען געשאפן געווארן צו פילטערן נערווארג און סעדימענט, באשיצן אויבערפלאַך וואסער, סטאביליזירן שטראמען-ברעגעס, פארבעסערן וואסער-באשעפענישן וואוין-ערטער, און רעדוצירן תוצאות פון פלייצונג.

אין צוגאב, זענען איבער 140,000 עיקערס פון קאָווער קראָפּס איינגעפלאנצן געווארן צו העלפן אפהאלטן אפשווענקונג, פארבעסערן ערד געזונט, און העכערן ארגאנישע מאטעריאל אין דער ערד, וואס האלט אין זיך מער פייכטקייט פאר קראָפּ פארלאנג דורכאויס דעם וואוקס סעזאן. קאָווער קראָפּס טוהען אויך אפזונדערן קארבאן, און העלפן ניו יארק'ס פארמערס באקעמפן קלימאט ענדערונג. במשך רונדע 28 פון דעם פראגראם וועלן איבער 5,600 עיקערס פון קאָווער קראָפּ ווערן איינגעפירט. ריפאריען באַפערס זענען נאך אן אופן צו ערמעגליכן פאר קארבאן אפזונדערונג אין צוגאב צו אפפערן וואסער קוואליטעט בענעפיטן. איבער 28 עיקערס פון געווייזן און וועלדערישע באַפערס וועלן ווערן איינגעפירט דורך רונדע 28.

סטעיט אגריקולטור קאמיסיאנער ריטשערד עי. באל האט געזאגט, "פארמער נעמען שטארקע באמיוונגען אויפצופאסן אויפ'ן די שטחים, און דורך צוזאמארבעטן מיט קאונטי ערד און וואסער אפהיט דיסטריקטן לענגאויס דעם סטעיט, זענען זיי אנטשלאסן צו פארמער'ן אויף אן אופן וואס רעדוצירט זייער ענווייראָנמענטאלע פוטפרינט און באשיצט אונזערע נאטורליכע אייגנשאפטן. די סארטן פראגראמען העלפן ניו יארק סטעיט ווייטער פירן די פאראייניגטע שטאטן אין באקעמפן קלימאט ענדערונג און פארזיכערן א געזונטע, בליענדער ענווייראָנמענט פאר אונז אלע."

דעפארטמענט פון ענווייראָנמענטאלע אפהיטונג קאמישענער באסיל סעגאוס האט געזאגט, "מיט גאווערנער האוקוליס רעקארד אינוועסטירונג אין דעם ענווייראָנמענטאלע באשיצונג פאָנד מאכט דער סטעיט פרעצעדענטלאזע אינוועסטירונגען צו באשיצן ריינע וואסער. די נייע גרענטס וועלן שטיצן פארמער אין זייער טאג-טעגליכע ארבעט און זענען א הויפט ביישפיל פון וויאזוי די פינאנצירונג קען פארזיכערן ענווייראָנמענטאל-אויסגעהאלטענע פארוואלטונג פירונגען אין ניו יארק סטעיט וואס באשיצט אונזערע נאטורליכע אוצרות. DEC שטאלצירט זיך צו ארבעטן אינאיינעם מיט אלע אונזערע סטעיט צוזאמארבעטער אויף די סארטן פראיעקט צו עררייכן אונזער קלימאט אקציע צילן פאר א ריינערע, מער שטאנדהאפטיגע סביבה פאר צוקונפטיגע דורות."

ניו יארק סטעיט ערד און וואסער אפהיט קאמיטע פארזיצער דעיל סטיין האט געזאגט, "די אויסטיילונגען היינט אויסגעמאלדן וועלן העלפן פארעמעס און ערד און וואסער אפהיט דיסטריקטן לענגאויס ניו יארק אפהיטן וואסער קוואליטעט און פארבעסערן ערד געזונטהייט אויף פילע יארן אין דעם צוקונפט. מיר זענען באגייסטערט אז דער אגריקולטור נאנפוינט פראגראם זעצט פאר ווייטער צו האבן אזא גרויסע השפעה אויף ניו יארקער אגריקולטור און העלפט פארעמעס באקעמפן די ווירקונגען פון קלימאט ענדערונג און ווייטער זיין ערליכע אפטרופוסים אויף זייער לאנד."

סטעיט סענאטארקע מישעל הינטשי האט געזאגט, "ניו יארקער פארמערס זענען די הויפט אפוטרופסים פון אונזערע נאטורליכע אוצרות, און מיט'ן פארשטערקערן פונעם קלימאט קריזיס, איז קיינמאל נישט וויכטיגער געווען צו ליפערן די דירעקטע פינאנציעלע שטיצע וואס זיי דארפן האבן אויף צו באשיצן אונזערע ריינע וואסער רעסאָרסן און די שטחים אויף וועלכע עס וואקסט אונזער עסן. ניו יארק'ס קלימאט פירערשאפט און אגריקולטורעלע שטאנדאפטיגקייט גייען האנט-ביי-האנט, און די פינאנצירונג וואס מיר שאפן יאר נאך יאר פאר'ן אגריקולטורעלע נאָן-פוינט סאָרס אבעיטמענט און קאנטראל פראגראם העלפט האלטן פעסט די צוזאמארבעט."

אסעמבלי-מיטגליד דאנע לופארדא האט געזאגט, "דער אגריקולטורעלע נאָן-פוינט סאָרס פראגראם שפילט א קריטיש-וויכטיגע ראלע אין העלפן פארמערס אדרעסירן די תוצאות פון קלימאט ענדערונג. דער פראגראם שטיצט וואסער באאומרייניגונג פארמיידן דורך ניצן די בעסטע פירונגען פאר אויפ'ן-פאָרעם ענווייראנמענטאלע פלאנירונג, ספעציפיש צוגעפאסט צו אן אינדיוידיעלע פאָרעם. איך בין דאנקבאר פאר אלע שווערע ארבעט וואס גייט אריין אין די לינדערונג באמייאונגען און איך שיק א ספעציעלן דאנק צו די ערד און וואסער אפהיט דיסטריקטן, און די פארמערס וועלכע האבן זיך געוואנדן אויף צו באקומען די געלטער."

דער ניו יארק סטעיט דעפארטמענט פון אגריקולטור און מארקעטס אדמיניסטריט די אגריקולטורעלע נאָן-פוינט סאָרס אבעיטמענט און קאנטראל פראגראם אין קאארדינאציע מיט דעם ניו יארק סטעיט ערד און וואסער אפהיט קאמיטע. דער פראגראם איז א טייל פון דער אגריקולטורעלע ענווייראנמענטאלע פארוואלטונג פרעוואורק, א ברייטערע באמייאונג וואס העלפט ראטעווען פארמערס דערגרייכן העכערע שטאפלען פון ענווייראנמענטאלע אפוטרופוס'שאפט און מער שפארעוודיגע פארמינג סיסטעמס.

דער אגריקולטורעלע נאָן-פוינט סאָרס אבעיטמענט און קאנטראל פראגראם בויט אויף די סטעיט'ס באמייאונגען צו פארזארגן היסטארישע וואסער קוואליטעט באשיצונגען, אריינגערעכנט דער סטעיט'ס פרעצעדענטלאזע 3.5 ביליאן דאלערדיגע פארשפרעכונג צו פארזיכערן אז אלע ניו יארקער האבן צוטריט צו ריינע וואסער און איר אגרעסיווע שריטן גענומען צו באקעמפן קלימאט ענדערונג.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418